

Сагынычым саамал болуп көбүрөт,
Санаам санга, оюм онго бөлүнөт.
Сезимдерим сен тарапка агылып,
Мен өзүңсүз жашай албайм көрүнөт.
Ой, карындаш көктү карап менсинбе,
Жолдуу кызга мендей күйөө берсин де.
Намыстарга байлыгыңды мындай кой,
Баары, баары болот сенин энчиңде.
Ой-ой-ой-ой
На-на-на-рей
Мага тааныш көп жигиттин жомогу,
Баары, баары мен күткөндөй болобу?
Аны кийин көрөсүң да карындаш,
А дегенде, макул болчу оболу.
Ой-ой-ой-ой
На-на-на-рей
Кой, кой жигит мен түшүндүм оюңа,
Торой басып, тоскоол болбо жолума.
А дегенде макул бол деп, а кийин,
Сазайымды бердиң баары колума.
Ой-ой-ой-ой
На-на-на-рей
Эми бизде мына кызык тамаша,
Жөндүү сөзгө таарынасың балача.
Сен күткөндөй болот баары дегеним,
Акыл-эсиң, мамилеңе жараша.
Ой-ой-ой-ой
На-на-на-рей
Сагынычым саамал болуп көбүрөт,
Санаам санга, оюм онго бөлүнөт.
Сезимдерим сен тарапка агылып,
Сенсиз жашай албайм...
Ой-ой-ой-ой
На-на-на-рей